

कांग्रेस ने गर्त में धकेला, मोदी ने देश को सिरमौर बनाया : अरूण चतुर्वेदी

जयपुर। भाजपा के पूर्व प्रदेशाध्यक्ष अरूण चतुर्वेदी ने आज भाजपा प्रदेश कार्यालय में प्रेसवार्ता को संबोधित करते हुए कहा कि प्रधानमंत्री नरेन्द्र मोदी के नेतृत्व में देश विश्व की तीसरी सबसे बड़ी अर्थव्यवस्था बनने की ओर बढ़ रहा है। वहीं यूपीए कार्यकाल में आर्थिक कुप्रबंधन और घोटालों के कारण अर्थव्यवस्था रसातल की ओर जा रही थी।

■ 'देश ने वह समय भी देखा है जब कांग्रेस राज में उसी पार्टी के नेता बिलों को संसद में सार्वजनिक रूप से फाड़ दिया करते थे'

के प्रयास जारी है। चतुर्वेदी ने कहा कि कांग्रेस के कुशासन के कारण देश को पेट्रोल की कीमतों में दुगुनी वृद्धि मिली। उन्होंने कहा कि 2004 में जो पेट्रोल 36 रुपये 81 पैसे में मिलता था वह 2014 में 72 रुपये 26 पैसे में मिलने लगा। कांग्रेस के यूपीए कार्यकाल में जो तेल के दामों में वृद्धि 96 प्रतिशत से ज्यादा थी वह पीएम मोदी के नेतृत्व में 30 प्रतिशत से भी कम रही है। चतुर्वेदी ने कहा कि देश ने वह समय भी देखा है जब कांग्रेस को सरकार थी और उसी पार्टी के एक नेता अपने बिलों को संसद में सार्वजनिक रूप से फाड़ दिया करते

थे। वहीं आज अंत्योदय और राष्ट्र प्रथम की भावना से देश की आंतरिक और बाह्य सुरक्षा के क्षेत्र में काम हो रहे हैं। यूपीए सरकार के समय देश में बैंकों का ऋण घाटा बढ़ता गया लेकिन 2014 में जब से भाजपा सरकार केंद्र में आई स्टार्टअप, मुद्रा योजना जैसे कदम उठाए गए। उन्होंने कहा कि जीएसटी संग्रहण 9 हजार करोड़ से बढ़कर 1.7 लाख करोड़ हो गया। जहां देश में 2014 से पहले युवाओं और किसानों में निराशा का भाव था मोदी सरकार आने के बाद देश विश्व की पांचवी सबसे बड़ी अर्थव्यवस्था बना है। आईएमएफ ने भी अपनी रिपोर्ट में कहा कि 2027 तक भारत विश्व की तीसरी सबसे बड़ी अर्थव्यवस्था बन जाएगा।


भाजपा के पूर्व प्रदेशाध्यक्ष ने कहा कि यूपीए सरकार के कार्यकाल में संस्थागत भ्रष्टाचार बढ़ा जिसमें कोयला घोटाला, टूजी स्पेक्ट्रम घोटाला, कॉमनवैल्यू घोटाला जैसे बड़े घोटाले

हुए और अर्थव्यवस्था पूरी तरह चरमरा गई। 2014 के बाद आधारभूत ढांचे में बदलाव हुआ और जहां प्रतिदिन 12 किलोमीटर प्रतिदिन सड़कें बन रही थीं बढ़कर 27 किलोमीटर प्रतिदिन सड़कों का जाल बिछाया जाने लगा। पीएम आवास की बात करें तो यूपीए के दस साल के कार्यकाल में 2.1 करोड़ आवास बने वहीं एनडीए के आठ साल में 2.6 करोड़ आवास बने। असंगठित क्षेत्र के मजदूरों की पेंशन योजना लाने का काम करने वाली केंद्र की मोदी सरकार ने जनधन खाते, ग्रामीण विद्युतीकरण बढ़ाया और दिसंबर 2018 में ग्रामीण विद्युतीकरण को पूरा किया गया। रक्षाक्षेत्र में उत्पादन बढ़ा, अंतर्राष्ट्रीय स्तर पर देश को नई पहचान मिली और भारतीय रूपये की मजबूती मिली। इसके अलावा अंतरिक्ष क्षेत्र में देश ने नई बुलंदियां को छुआ। आज देश आर्थिक प्रबंधन और आर्थिक दूरदर्शिता के साथ आगे बढ़ रहा है।

पंडित दीनदयाल उपाध्याय की पुण्यतिथि आज

जयपुर। पंडित दीनदयाल उपाध्याय स्मृति समारोह समिति के तत्वाधान में आज धानक्या स्थित दीनदयाल उपाध्याय राष्ट्रीय स्मारक पर सायं 3 बजे पंडित दीनदयाल उपाध्याय के विचार दर्शन की प्रासंगिकता विषयक एक व्याख्यानमाला का आयोजन किया जा रहा है।

कार्यक्रम में मुख्य अतिथि मुख्यमंत्री भजनलाल शर्मा तथा मुख्य वक्ता राष्ट्रीय स्वयंसेवक संघ राजस्थान के क्षेत्र प्रचारक निंबाराम होंगे। उद्योग मंत्री राजवर्धन सिंह विशिष्ट अतिथि व प्रमुख उद्योगपति राजेश गौतम कार्यक्रम की अध्यक्षता करेंगे। समिति के सचिव प्रताप भानु सिंह शेखावत ने बताया कि समिति ने तैयारी की दृष्टि से स्मारक पर कार्यकर्ताओं की बैठक आयोजित कर उनको दायित्वों का आवंटन किया।



किसानों के मसीहा चौधरी चरण सिंह को भारत रत्न की घोषणा पर मुख्यमंत्री निवास ओटीएस पर किसान मोर्चा एवं किसानों ने मुख्यमंत्री भजनलाल शर्मा से मुलाकात कर प्रधानमंत्री मोदी का आभार व्यक्त किया।

चांद से लेकर दुनिया में सब जगह दिख रहे भारत के पदचिह्न : गजेंद्र सिंह शेखावत

जयपुर। केंद्रीय जलशक्ति मंत्री गजेंद्र सिंह शेखावत ने कहा कि आज भारत के पदचिह्न चांद से लेकर दुनिया में सब जगह दिखाई दे रहे हैं। भारत खेल, कला, संस्कृति, ज्ञान, विज्ञान और जीवन के हर क्षेत्र में विश्वभर में पहचान बना रहा है। भारत की मान्यता पूरे विश्व में होने लगी है। हम सौभाग्यशाली हैं कि इस समय भारत में रहने और काम करने का अवसर मिला है। शनिवार को जयपुर नेशनल यूनिवर्सिटी के 13वें दीक्षांत समारोह में केंद्रीय मंत्री शेखावत ने कहा कि आज दीक्षांत समारोह है। बहुत मनन और अध्ययन के बाद हमारे ऋषियों और मनीषियों ने इस दिन को शिक्षा के अंत नहीं, दीक्षा के अंत के रूप में स्वीकार किया। वे जानते थे कि व्यक्ति के जीवन में शिक्षा का कभी अंत या समापन नहीं

- जयपुर नेशनल यूनिवर्सिटी के 13वें दीक्षांत समारोह में केंद्रीय जलशक्ति मंत्री का उद्बोधन
- कहा, "हम सौभाग्यशाली हैं कि इस समय में भारत में रहने और काम करने का अवसर मिला"

हो सकता। जीवन पर्यंत विद्यार्थी भाव बना रहना चाहिए। उन्होंने कहा कि जो व्यक्ति जब से सीखना बंद कर देता है, उसके इन्वोल्यूशन की प्रक्रिया समाप्त हो जाती है।

शेखावत ने डिग्री प्राप्त करने वाले विद्यार्थियों से कहा कि यह सौभाग्यपूर्ण अवसर हमें मिला है, जब हम देश के ट्रांसफॉर्मेशन का हिस्सा बन सकते हैं। ट्रांसफॉर्मेशन के वाहक बन सकते हैं। आपकी भूमिका और भी महत्वपूर्ण इसलिए हो जाती है, क्योंकि आपकी पीढ़ी

को भारत को विकसित करने के लिए अपना योगदान देने का सौभाग्यपूर्ण अवसर मिलेगा। उन्होंने कहा कि देश के संविधान में अधिकारों की चर्चा की गई है। संविधान निर्माताओं ने प्राथमिकता के साथ मूल अधिकार क्या होंगे? इसका विस्तार से वर्णन किया। हमारे अधिकारों को संविधान ने सुरक्षित करने का सौभाग्य दिया। हालांकि, भारत की संस्कृति में कर्तव्य का विचार दिया गया है। जो चाहे नागरिक, विद्यार्थी, परिवार के सदस्य, पुत्र, पुत्री या फिर पिता होने

के नाते हो और इन सबसे आगे बढ़कर एक विकसित होते हुए देश के नागरिक होने के नाते, हम सब अपने कर्तव्यों का पालन जरूर करें।

केंद्रीय मंत्री ने कहा कि देश बदल रहा है और देश बदलने वाली पीढ़ी आज ऐसे माहौल और परिवेश में, जब सभी तरह की अनुकूलताएं हैं, क्योंकि आज से 10-20 साल पहले शायद कोई कल्पना नहीं कर सकता था कि देश में स्टार्टअप शुरू करना आसान होगा। प्रधानमंत्री नरेंद्र मोदी जी की जब सरकार बनी थी, तब देश में उंगलियों पर गिने जा सकने वाले स्टार्टअप थे, लेकिन आज भारत में इस तरह के अनुकूल स्थिति है कि दुनिया का सबसे तेजी से बढ़ता हुआ स्टार्टअप इकोसिस्टम भारत में है। 110 से ज्यादा यूनिवर्सिटी हैं।

युवा ठान ले तो सब कुछ संभव है : देवनानी

जयपुर। विधानसभा अध्यक्ष वासुदेव देवनानी ने कहा है कि प्रकृति जीवन दायिनी है, इसकी रक्षा करना हम सभी का कर्तव्य है। हम सभी को मिलकर पर्यावरण का संरक्षण करना है। देश का भविष्य आज का युवा है। उसके कंधों पर जिम्मेदारी है। यदि युवा किसी कार्य को पूरा करने की ठान ले तो सब कुछ संभव हो सकता है। देवनानी ने युवाओं का आवाहन किया वे विकसित भारत की कल्पना को साकार करें और पर्यावरण का संरक्षण करने में अपना योगदान दें।



राजस्थान विधानसभा अध्यक्ष वासुदेव देवनानी ने शनिवार को नागपुर में राष्ट्रीय पर्यावरण युवा सप्ताह 2024 के उद्घाटन समारोह को संबोधित कर रहे थे। देवनानी ने कहा कि राजस्थान में अमृता देवी ने पेड़ों की रक्षा के लिए अपने प्राणों की आहुति दी थी। के एम मुंशी ने 1950 में पेड़ लगाकर वन महोत्सव शुरू किया। आज हर व्यक्ति पेड़ लगाए और उसका संरक्षण करें तो पर्यावरण संतुलित रहेगा और मानव जीवन सुरक्षित रहेगा। देवनानी ने कहा युवा नेतृत्व को सामाजिक भागीदारी निधाने के लिए आगे आना है। राष्ट्र के समावेशी विकास में योगदान देना है। युवाओं को अपना लक्ष्य तय करना है। योजना बनानी है। राष्ट्र के विकास को दिशा भी देनी है। उन्होंने कहा कि आज के दौर में युवाओं की जिम्मेदारी बढ़ रही है। युवा हर क्षेत्र में अपने आप को साबित करें। युवा उठे और आगे बढ़ता रहे तो समाज का निरंतर विकास होता रहेगा। देवनानी ने कहा युवा राष्ट्र के भविष्य की आशा की किरण है।

युवाओं को पर्यावरण योद्धा बनना है। युवा को संकल्प लेना है और राष्ट्र को विश्व के पटल पर अग्रणी बनाना है। आज भारत ने विश्व में नई पहचान बनाई है। वर्तमान दौर में भारत के बिना विश्व में कोई हलचल नहीं होती है। देवनानी ने कहा की राष्ट्रीय पर्यावरण युवा संसद में देश के विभिन्न भागों से युवा आए हैं। उन्होंने कहा कि यहां लघु भारत का दर्शन हो रहा है।

'चालान राशि की गणना वाहन के पंजीकरण की तिथि से क्यों?'

जयपुर, (का.सं.)। राजस्थान हाईकोर्ट ने परिवहन विभाग से पूछा है कि कोटपूतली डीटीओ की ओर से किए गए चालान राशि की गणना प्रदेश में वाहन के पंजीकरण के बजाए उसके पंजीकरण की तिथि से कैसे किया गया है। जस्टिस अविनाश झीनन और जस्टिस शुभा मेहता की खंडपीठ ने यह आदेश विजयपाल की याचिका पर प्रारंभिक सुनवाई करते हुए दिए। अदालत ने याचिकाकर्ता को कहा है कि वह इस संबंध में परिवहन विभाग में लिखित अपन प्रार्थना पत्र के निस्तारण के लिए कार्रवाई कर सकता है।

जयपुर। भाजपा प्रदेश अध्यक्ष सीपी जोशी ने किसानों के मसीहा और पूर्व प्रधानमंत्री स्व. चौधरी चरण सिंह के अंतिम पुस्तक अनमार्किंग इंडिया की प्रति देवनानी को भेंट की।

'जिन विभूतियों को कांग्रेस ने भारत रत्न सम्मान से वंचित रखा, भाजपा ने उन्हें सम्मान दिया'

जयपुर। भाजपा प्रदेश अध्यक्ष सीपी जोशी ने किसानों के मसीहा और पूर्व प्रधानमंत्री स्व. चौधरी चरण सिंह के अंतिम पुस्तक अनमार्किंग इंडिया की प्रति देवनानी को भेंट की।

जयपुर। भाजपा प्रदेश अध्यक्ष सीपी जोशी ने किसानों के मसीहा और पूर्व प्रधानमंत्री स्व. चौधरी चरण सिंह का देश पर बहुत बड़ा ऋण है। उन्होंने देश को बर्बाद होने से बचाया था। 1957 में जब नेहरू सोवियत संघ की यात्रा से अभिभूत होकर लौटे थे, वहां कॉमरेड

ने जो पाठ पढ़ाया था उससे प्रेरित होकर उन्होंने कांग्रेस के नागपुर अधिवेशन में सामूहिक खेती का प्रस्ताव रखा, जिसका चौधरी चरण सिंह ने पुरजोर विरोध किया और उनके द्वारा प्रस्तावित संशोधन बहुमत से पारित हो गया। इससे नेहरू गुस्सा हो गए और अपने

अपमान का बदला लेने के लिए चौधरी चरण सिंह का उत्तर प्रदेश सरकार में विभाग बदल दिया। चौधरी चरण सिंह फसलों के न्यूनतम समर्थन मूल्य के लिए उठाने वाले लोगों में से एक थे।

उत्तर प्रदेश सरकार के राज्य मंत्री के तौर पर उन्होंने राज्य में भूमि सुधारों को लागू करने का एक ईमानदार प्रयास किया था। चौधरी चरण सिंह गैर कांग्रेसवाद के प्रमुख प्रवर्तकों में से थे। कांग्रेस ने उनसे झूठा वादा करके अपनी ही पार्टी से दूर किया और उनकी सरकार गिरा दी। वामपंथियों ने उन्हें "कुलक" नेता बताकर उनका कद कम आंकने की कोशिश की। जोशी ने कहा कि पूर्व प्रधानमंत्री स्व. पीवी नरसिम्हा राव एक प्रतिष्ठित विद्वान और कुशल राजनेता थे। उनका दूरदर्शी नेतृत्व भारत को आर्थिक रूप से उन्नत बनाने व देश के विकास के लिए मजबूत नींव रखने में सहायक रहा। संजय बाबू की "द एक्सिडेंटल प्रोडम मिनिस्टर" पुस्तक स्वर्गीय नरसिम्हा राव के प्रति गांधी से खानदान और उनके कमाण्डोज की नफरत को उजागर करती है।

स्मैक और मॉर्डन ड्रस की तस्करी में लिप्त 5 गिरफ्तार

जयपुर (कासं)। पुलिस कमिश्नरेंट की सीएसटी टीम ने जालपुर, विश्वकर्मा और मुहाना में ड्रस माफिया और शराब माफियाओं पर शनिवार को कार्रवाई की। पुलिस ने उनके कब्जे से एमडी, स्मैक और अवैध हथकण्ड शराब बरामद की है।

पुलिस कमिश्नर बीजू जॉर्ज जोसफ ने बताया कि सीएसटी टीम ने जालपुर में एमडी तस्कर मंदसौर मध्यप्रदेश निवासी राजेश कुमार, रघुवीर सिंह को गिरफ्तार कर लिया। पुलिस ने उनके पास से 9 ग्राम 70 मिलीग्राम एमडी और परिवहन के लिए काम में लगे छिे पावर ब्राइक बरामद कर ली। आरोपी एमडी मध्यप्रदेश से 1500 रुपए में खरीदकर लाते हैं और जयपुर शहर के आस-पास स्थित होटल व बीयर बार में 4 हजार रुपए प्रतिग्राम के हिसाब से बेचते हैं। पुलिस ने दूसरी कार्रवाई विश्वकर्मा में करते हुए करघनी निवासी धीरज तिवाड़ी उर्फ मोनू को गिरफ्तार कर लिया। पुलिस ने उसके कब्जे से 6 ग्राम स्मैक बरामद की। आरोपी ने बताया कि वह स्मैक विद्याधर नगर निवासी अजय कुमार से स्मैक लेकर आता है, जो स्मैक का बड़ा पैडलर है।

वह स्मैक 300 रुपए प्रति टोकन के हिसाब से बेचता है और विश्वकर्मा जयपुर का हार्डकोर अपराधी है। आरोपी के खिलाफ मारपीट, चोरी, डकैती, आमर्स एक्टर सहित 22 मामले दर्ज हैं। पुलिस ने मुहाना में कार्रवाई करते हुए मद्रमपुर मुहाना निवासी ज्योति देवी को गिरफ्तार कर लिया। पुलिस ने उसके पास से 10 लीटर अवैध हथकण्ड शराब बरामद कर ली। वहीं मुहाना में शिवदासपुरा निवासी रामफूल मीणा को गिरफ्तार कर लिया। पुलिस ने उनके पास से अवैध शराब बरामद कर ली।

यह दशक भारत की प्रगति, पराक्रम और पौरुष का है : तिवाड़ी

जयपुर। संसद के बजट सत्र में भारतीय अर्थव्यवस्था पर श्वेत पत्र पर अत्यंतकालिक चर्चा के दौरान शनिवार को राज्यसभा सदस्य घनश्याम तिवाड़ी ने कहा कि यह चर्चा भ्रष्टाचार बनाम विकास की है। जहां विगत सरकार का दशक अर्थव्यवस्था, अनाचार और भ्रष्टाचार का रहा, वहीं मोदी सरकार का दशक भारत की प्रगति, पराक्रम और पौरुष का रहा है।

उन्होंने चाणक्य के कथन, वह राज्य किस काम का जो आम जनता के लिए ना हो, का उदाहरण देते हुए कहा कि अकाल पड़ने पर राजा को जनता की सेवा करनी चाहिए, जिसे मोदी ने चरितार्थ किया है। करोना काल में 200 करोड़ से अधिक वैक्सीन लगाने का रिकॉर्ड बनाया और देश की जनता को उस गंभीर बीमारी से बचाने का कार्य किया। भारत की अर्थव्यवस्था जो 10 वर्ष पूर्व 10 वें स्थान पर थी वह आज 5 वें स्थान पर आ गई है। तिवाड़ी ने कहा कि देश में पूर्व में जितने भी आन्दोलन हुए सभी में रोटी, कपड़ा और मकान को लड़ाई होती थी।

आज केन्द्र सरकार ने देश की जनता को मुफ्त राशन देने का कार्य किया और जिनके पास मकान नहीं थे उन्हें प्रधानमंत्री आवास योजना से लगभग 4 करोड़ मकान उपलब्ध कराये। 10 वर्ष पूर्व विदेशी फंड भारत में 330 बिलियन डॉलर था वो आज 617 बिलियन डॉलर हो गया है। केन्द्र सरकार में देश में 1467 से अधिक विश्वविद्यालय भारत में खुले, शिक्षा नीति लागू की गई।

जिनालय का स्थापना दिवस 12 को

जयपुर। जयपुर में प्रसिद्ध श्री दिगम्बर जैन मंदिर जनकपुरी ज्योति नगर के प्रथम तल पर वर्ष 2018 में सहक्यूटर् जिनालय का स्थापना दिवस 12 फरवरी को मनाया जायेगा।

प्रॉपर्टी एक्सचेंज बैंक का उद्घाटन

जयपुर। उप मुख्यमंत्री डॉ प्रेमचंद बैरवा ने रियल एस्टेट से जुड़े प्रॉपर्टी एक्सचेंज बैंक का उद्घाटन कृष्णा सागर, इस्कॉन मंदिर के पास फीता काटकर किया। इस अवसर पर बैरवा ने इस तरह के कॉन्सेप्ट को रियल एस्टेट के लिए बेहतर बताया। उन्होंने कहा कि जिस तरह से जयपुर शहर का विकास बढ़ रहा है। ऐसे में प्रोपर्टी बैंक आमजन की प्रोपर्टी का सही मूल्यांकन करेगा। बैंक के सीईओ डॉ आशुतोष झालानी ने बताया कि प्रॉपर्टी एक्सचेंज बैंक पूरे भारत में इस तरह का पहला बैंक है जो देश के किसी भी जिले में मनचाही जगह प्रॉपर्टी एक्सचेंज का सुनहरा अवसर प्रदान करेगा।



अमेरिका की प्रतिष्ठित कैम्ब्रिज डिजिटल यूनिवर्सिटी ने राजस्थान कॉर्पोरेटिव डेयरी फेडरेशन की प्रशासक और प्रबंध संचालक सुष्मा अरोड़ा को मानद उपाधि प्रदान की है। राजस्थान राज्य में डेयरी विकास के क्षेत्र में उल्लेखनीय योगदान के लिए उन्हें डॉक्टरेट की मानद उपाधि से सम्मानित किया गया है। यूनिवर्सिटी की ओर से आज यहाँ नई दिल्ली स्थित होटल सरोवर पोर्टोको में दीक्षांत समारोह का आयोजन किया गया। समारोह में भारतीय प्रशासनिक सेवा की वरिष्ठ अधिकारी अरोड़ा को डॉक्टर ऑफ मैनेजमेंट ऑफ स्टेट डेयरी कोऑपरेटिव्स की मानद उपाधि देकर सम्मानित किया गया। दीक्षांत समारोह में मुख्य अतिथि के रूप में सुष्मा अरोड़ा के अलावा अमेरिका की ग्लोबल यूनिवर्सिटी ऑफ बिजनेस के प्रेसिडेंट संजीव कुमार बैंक सहित देश विदेश की गणमान्य हस्तियाँ मौजूद थीं।

पतंजलि ने जीरो से शुरुआत करके ग्रामीण भारत और स्वदेशी का आदर्श मॉडल बनाया : चरणजीत सिंह

जयपुर, (का.सं.)। समृद्ध ग्राम (पतंजलि ट्रेनिंग सेंटर) में उत्तराखंड आजीविका मिशन के सहयोग से बेकरी उत्पाद एवं उद्योग प्रोत्साहन पर पाँच दिवसीय ट्रेनिंग कार्यक्रम का शुभारंभ हुआ। इस कार्यक्रम का शुभारंभ चरणजीत सिंह एडिशनल सेक्रेटरी, ग्रामीण विकास मंत्रालय, भारत सरकार तथा आनंदस्वरूप जी (सी.ई.ओ) के द्वारा दीप प्रज्वलन करके किया गया। इस अवसर पर चरणजीत सिंह ने सभी प्रशिक्षुओं को संबोधित करते हुए कहा कि प्रधानमंत्री अपने प्रत्येक उद्बोधन में स्वयं सहायता समूह की महिलाओं के समग्र उत्थान तथा आजीविका अभिवृद्धि हेतु बल देते हैं। उन्होंने पतंजलि द्वारा इस दिशा में किए हुए प्रयासों की बहुत सराहना की तथा इसे व्यापार संस्थान एवं आजीविका सुधार हेतु एक आदर्श मॉडल बताया। गौरतलब है कि इस ट्रेनिंग प्रोग्राम में बिरिकट, ब्रेड, केक इत्यादि बनाने की



समृद्ध ग्राम (पतंजलि ट्रेनिंग सेंटर) में उत्तराखंड आजीविका मिशन के सहयोग से बेकरी उत्पाद एवं उद्योग प्रोत्साहन पर ट्रेनिंग कार्यक्रम का शुभारंभ हुआ। इस कार्यक्रम का शुभारंभ ग्रामीण विकास मंत्रालय के एडिशनल सेक्रेटरी चरणजीत सिंह तथा आनंदस्वरूप (सी.ई.ओ) ने दीप प्रज्वलन कर किया।

- स्वयं सहायता समूह, महिला सशक्तिकरण का सबसे बड़ा उदाहरण : आनंद स्वरूप

ट्रेनिंग के साथ साथ उनकी ब्रांडिंग, पैकेजिंग, लेबलिंग, मार्केटिंग सहित का प्रशिक्षण भी दिया जाएगा। इस कार्यक्रम की पूर्व संध्या में पतंजलि समूह के सह संस्थापक डॉ आचार्य बालकृष्ण ने भी एक उच्च स्तरीय मीटिंग में ग्राम उत्थान तथा व्यापार अभिवृद्धि हेतु ट्रेनिंग और समग्र प्रशिक्षण पर बल दिया। इस अवसर पर आनंदस्वरूप ने पतंजलि का धन्यवाद ज्ञापित किया। पूरी टीम ने पतंजलि ग्रामोद्योग, फूड पार्क तथा पतंजलि अनुसंधान संस्थान का भ्रमण भी किया। इस अवसर पर टीम के साथ साथ पतंजलि अनुसंधान संस्थान के वैज्ञानिक भी उपस्थित थे।

न्यू ट्रांसपोर्ट नगर की समस्याएं बताई

जयपुर। सीकर रोड पर हारमाड़ा के नजदीक न्यू ट्रांसपोर्ट नगर में रेट घटाने, वंचित रहे ट्रांसपोर्ट के लिए नई लॉटरी निकालने, ट्रांसपोर्ट नगर के विकास कार्यों एवं सेवापुरा कचरा डिपो को हटाने की मांग को लेकर विश्वकर्मा ट्रांसपोर्ट यूनियन ने शनिवार को उपमुख्यमंत्री दीया कुमारी से मुलाकात की। ट्रांसपोर्ट एसोसिएशन के पदाधिकारियों ने उपमुख्यमंत्री दीया कुमारी को बताया कि वर्ष 2004 में ट्रांसपोर्ट नगर में 1111 की रेट में जे.डी.ए. ने प्लॉट आवंटित किए थे। बाद में जे.डी.ए. प्रशासन ने कीमती बढ़ाकर इसे 13 हजार 500 रुपये कर दी। सभी ट्रांसपोर्ट चाहते हैं कि जे.डी.ए. पुरानी दर 1111 में ट्रांसपोर्टों को भूखंड आवंटित करे और वंचित रह गए ट्रांसपोर्टों के लिए नई लॉटरी निकालकर जमीन दे। वरिष्ठ ट्रांसपोर्ट पंजब गोयल ने बताया कि ट्रांसपोर्ट नगर बी ब्लॉक में बिजली, पानी और रोड की व्यवस्था इतने

सालों में भी नहीं हो पाई है। इस कारण ट्रांसपोर्ट में रोह है, जे.डी.ए. प्रशासन से कई बार आग्रह किया जा चुका है कि जल्द से जल्द ट्रांसपोर्ट नगर में विकास कार्य चालू कराया। उन्होंने कहा कि न्यू ट्रांसपोर्ट नगर विकसित होने से रोड नंबर 14 सीकर रोड का ट्रेफिक जाम भी खत्म हो जायेगा। हारमाड़ा के नजदीक जहाँ पर न्यू ट्रांसपोर्ट नगर बसाया गया है, वहाँ पर सेवापुरा कचरा प्लांट के कारण दुर्गंध और गंदगी का आलम रहता है। स्थानीय निवासियों एवं व्यापारियों में बीमारी का डर बना रहता है इस कचरा प्लांट को भी जल्द से जल्द सरकार हटाकर दूसरी जगह शिफ्ट करे। इस मौके पर विश्वकर्मा ट्रांसपोर्ट एसोसिएशन अध्यक्ष जगदीश चौधरी, महासचिव विजय शर्मा, न्यू जयपुर ट्रांसपोर्ट एसोसिएशन अध्यक्ष सुरेश सैनी, पूर्व मंत्री पंजब गोयल, वरिष्ठ ट्रांसपोर्ट मनोहर सिंह राठौड़, पूर्व संपर्क मंत्री भंवर सिंह राम सिंह मौजूद थे।